

॥ ఓం నమో శ్రీకృష్ణాయ ॥

15.02.2024 గురువారం (217వ రోజు)

# శ్రీమద్భాగవతం

॥ శ్రీ గురు ప్రార్థనా ॥

గురుర్బ్రహ్మ గురుర్విష్ణుః, గురుర్దేవో మహేశ్వరః ।  
గురుస్సాక్షాత్ పరం బ్రహ్మ, తస్మై శ్రీగురవే నమః ॥

॥ శ్రీనివాస ప్రార్థనా ॥

శ్రీశైల శిఖరస్థాయ శ్రీభూ సంయుక్త దేహినే ।  
శ్రీనిర్జిత శశాంకాయ శ్రీనివాసాయ తే నమః ॥

॥ అథ సంకల్పః ॥

శ్రీమదాదివరాహక్షేత్ర-విరాజమానస్య-నిత్య శుద్ధ బుద్ధ ముక్త స్వభావస్య-లీలా గృహీత  
విగ్రహస్య-శ్రీ పద్మావతీ జానేః -అనుగ్రహణ-అస్మాకం-సర్వేశాం-బుద్ధి శుద్ధ్యర్థం-  
విద్యాభివృద్ధ్యర్థం-భక్తి జ్ఞాన వైరాగ్యాది-తదనుకూల-సర్వ సంపత్ సమృద్ధ్యర్థం-  
శ్రీ పరమేశ్వరప్రీత్యర్థం-శ్రీమద్భాగవత పాఠం కరిష్యామహే.

అస్య-శ్రీమద్భాగవతస్తోత్ర మహామంత్రస్య-నారద ఋషిః-బృహతీ ఛందః-శ్రీకృష్ణః  
పరమాత్మా దేవతా-బ్రహ్మ బీజం-భక్తిః శక్తిః -జ్ఞాన వైరాగ్యే కీలకం-అస్మాకం  
శ్రీమద్భాగవతప్రసాదసిద్ధ్యర్థే పాఠే వినియోగః ॥

॥ ధ్యానం ॥

నారాయణాఖ్య కపిలోస్ర ముఖోదసాప్యం  
ద్వైపాయనాప్త శుక గోప విదుహ్యమానం ।  
సంసార సౌఖ్య లవ సేవనయా క్షుధార్తాః  
శుద్ధం జనాః పిబత భాగవతం సుదుగ్ధం ॥

శ్రీమద్భాగవతం ప్రవచనం - బహుశ్రీ కుప్పా విశ్వనాథ శర్మ గారిచే ప్రారంభం

శ్లోక పారాయణం -శ్రీమాన్ కె.వి.ఎస్.వి.జి.శేషాచార్యులు మరియు  
బహుశ్రీ డా. పి.వి.ఎన్.ఎన్. మారుతి గార్లచే...

## శ్రీమద్భాగవతం

అథ శ్రీమద్భాగవతే పారమహంస్యాం సంహితాయాం తృతీయ స్కంధే ఏకత్రింశోఽధ్యాయః

శ్రీభగవానువాచ

కర్మణా దైవనేత్రేణ జంతుర్దేహోపపత్తయే

స్త్రియాః ప్రవిష్ట ఉదరం పుంసో రేతః కణాశ్రయః

॥ 3-31-1 ॥

కలలం త్వేకరాత్రేణ పంచరాత్రేణ బుద్బుదం

దశాహేన తు కర్మంధూః పేశ్యండం వా తతః పరం

॥ 3-31-2 ॥

మాసేన తు శిరో ద్వాభ్యాం బాహ్వాంఘ్రూద్యంగవిగ్రహః

నఖలోమాస్థిచర్మాణి లింగచ్ఛిద్రోద్భవస్త్రిభిః

॥ 3-31-3 ॥

చతుర్భిర్రాతవః సప్త పంచభిః క్షుత్పదుద్భవః

షడ్భిర్జరాయుణా వీతః కుక్షౌ భ్రామ్యతి దక్షిణే

॥ 3-31-4 ॥

మాతుర్జగ్ధాన్నపానాద్వైరేధద్ధాతురసమ్మతే

శేతే విణ్ముత్రయోర్గర్తే స జంతుర్జంతుసంభవే

॥ 3-31-5 ॥

కృమిభిః క్షతసర్వాంగః సౌకుమార్యాత్ప్రతిక్షణం

మూర్ఛామాప్నోత్యురుక్లేశస్తత్రత్యైః క్షుధితైర్ముహుః

॥ 3-31-6 ॥

కటుతీక్ణోష్ణలవణరూక్షామ్లాదిభిరుల్బణైః

మాతృభుక్తైరుపస్పృష్టః సర్వాంగోత్థితవేదనః

॥ 3-31-7 ॥

ఉల్బేన సంవృతస్తస్మిన్నంత్రైశ్చ బహిరావృతః

ఆస్తే కృత్వా శిరః కుక్షౌ భుగ్నుపుష్కశిరోధరః

॥ 3-31-8 ॥

అకల్పః స్వాంగచేష్టాయాం శకుంత ఇవ పంజరే

తత్ర లబ్ధస్మృతిర్దైవాత్కర్మజన్మశతోద్భవం

స్మరన్ దీర్ఘమనుచ్ఛ్వాసం శర్మ కిం నామ విందతే

॥ 3-31-9 ॥

ఆరభ్య సప్తమాన్మాసాల్లబ్ధబోధోఽపి వేపితః

నైకత్రాస్తే సూతివాతైర్విష్టాభూరివ సోదరః

॥ 3-31-10 ॥

నాథమాన ఋషిర్భీతః సప్తవధ్రిః కృతాంజలిః

స్తువీత తం విక్లవయా వాచా యేనోదరేఽర్పితః

॥ 3-31-11 ॥

జంతురువాచ

తస్యోపసన్నమవితుం జగదిచ్ఛయాత్త

నానాతనోర్భువి చలచ్ఛరణారవిందం

సోఽహం వ్రజామి శరణం హ్యకుతోభయం మే

యేనేదృశీ గతిరదర్శ్యసతోఽనురూపా

॥ 3-31-12 ॥

యస్త్వత్ర బద్ధ ఇవ కర్మభిరావృతాత్మా

భూతేంద్రియాశయమయీమవలంబ్య మాయాం

ఆస్తే విశుద్ధమవికారమఖండబోధ

మాతప్యమానహృదయేఽవసితం నమామి

॥ 3-31-13 ॥

యః పంచభూతరచితే రహితః శరీరే

ఘన్నో యథేంద్రియగుణార్థచిదాత్మకోఽహం

తేనావికుంఠమహిమానమృషిం తమేనం

వందే పరం ప్రకృతిపూరుషయోః పుమాంసం

॥ 3-31-14 ॥

యన్మాయయోరుగుణకర్మనిబంధనేఽస్మిన్

సాంసారికే పథి చరంస్తదభిశ్రమేణ

నష్టస్మృతిః పునరయం ప్రవృణీత లోకం

యుక్త్యా కయా మహదనుగ్రహమంతరేణ

॥ 3-31-15 ॥

జ్ఞానం యదేతదదధాత్కతమః స దేవః

త్రైకాలికం స్థిరచరేష్వనువర్తితాంశః

తం జీవకర్మపదవీమనువర్తమానా

స్తాపత్రయోపశమనాయ వయం భజేమ

॥ 3-31-16 ॥

దేహ్యాన్యదేహవివరే జరరాగ్నినాస్యగ్  
విణ్మాత్రకూపపతితో భృశతప్తదేహః  
ఇచ్ఛన్నితో వివసితుం గణయన్ స్వమాసాన్  
నిర్వాన్యతే కృపణధీర్భగవన్ కదా ను

॥ 3-31-17 ॥

యేనేదృశీం గతిమసౌ దశమాస్య ఈశ  
సంగ్రాహితః పురుదయేన భవాదృశేన  
స్వేనైవ తుప్యతు కృతేన స దీననాథః  
కో నామ తత్రప్రతి వినాంజలిమస్య కుర్యాత్

॥ 3-31-18 ॥

పశ్యత్యయం ధిషణయా నను సప్తవద్రీః  
శారీరకే దమశరీర్యపరః స్వదేహే  
యత్స్పృష్టయాఽఽసం తమహం పురుషం పురాణం  
పశ్యే బహిర్బుధి చ చైత్యమివ ప్రతీతం

॥ 3-31-19 ॥

సోఽహం వసన్నపి విభో బహుదుఃఖవాసం  
గర్భాన్న నిర్జిగమిషే బహిరంధకూపే  
యత్రోపయాతముపసర్పతి దేవమాయా  
మిథ్యామతిర్యదను సంసృతిచక్రమేతత్

॥ 3-31-20 ॥

తస్మాదహం విగతవిక్లవ ఉద్ధరిష్య  
ఆత్మానమాశు తమసః సుహృదాత్మనైవ  
భూయో యథా వ్యసనమేతదనేకరంద్రం  
మా మే భవిష్యదుపసాదితవిష్ణుపాదః

॥ 3-31-21 ॥

కపిల ఉవాచ

ఏవం కృతమతిర్గర్భే దశమాస్యః స్తువన్ ఋషిః  
సద్యః క్షిపత్యవాచీనం ప్రసూత్యై సూతిమారుతః

॥ 3-31-22 ॥

తేనావస్మష్టః సహసా కృత్వావాక్కిర ఆతురః  
వినిష్కామతి కృచ్ఛ్రేణ నిరుచ్ఛ్వాసో హతస్మృతిః

॥ 3-31-23 ॥

పతితో భువ్యస్మత్రే విష్ణాభూరివ చేష్టతే  
రోరూయతి గతే జ్ఞానే విపరీతాం గతిం గతః

॥ 3-31-24 ॥

పరచ్ఛందం న విదుషా పుష్యమాణో జనేన సః  
అనభిప్రేతమాపన్నః ప్రత్యాఖ్యాతుమనీశ్వరః

॥ 3-31-25 ॥

శాయితోఽశుచిపర్యంకే జంతుః స్వేదజదూషితే  
నేశః కందూయనేఽగ్నామాసనోత్థానచేష్టనే

॥ 3-31-26 ॥

తుదంత్యామత్వచం దంశా మశకా మత్కుణాదయః  
రుదంతం విగతజ్ఞానం కృమయః కృమికం యథా

॥ 3-31-27 ॥

ఇత్యేవం శైశవం భుక్త్వా దుఃఖం పౌగండమేవ చ  
అలబ్ధాభీప్సితోఽజ్ఞానాదిద్ధమన్యుః శుచార్పితః

॥ 3-31-28 ॥

సహ దేహేన మానేన వర్ధమానేన మన్యునా  
కరోతి విగ్రహం కామీ కామిష్వంతాయ చాత్మనః

॥ 3-31-29 ॥

భూతైః పంచభిరారభే దేహే దేహ్యబుధోఽసకృత్  
అహం మమేత్యసద్గ్రాహః కరోతి కుమతిర్మతిం

॥ 3-31-30 ॥

తదర్థం కురుతే కర్మ యద్భుద్ధో యాతి సంస్మృతిం  
యోఽనుయాతి దదత్కేశమవిద్యాకర్మబంధనః

॥ 3-31-31 ॥

యద్యసద్భిః పథి పునః శిశ్నోదరకృతోద్యమైః  
ఆస్థితో రమతే జంతుస్తమో విశతి పూర్వవత్

॥ 3-31-32 ॥

సత్యం శౌచం దయా మౌనం బుద్ధిః శ్రీర్ద్ధిర్యశః క్షమా  
శమో దమో భగశ్చేతి యత్సంగాద్యాతి సంక్షయం

॥ 3-31-33 ॥

తేష్యశాంతేషు మూఢేషు ఖండితాత్మస్వసాధుషు  
సంగం న కుర్యాచ్ఛోచ్యేషు యోషిత్కీడామృగేషు చ

॥ 3-31-34 ॥

న తథాస్య భవేన్మోహో బంధశ్చాన్యప్రసంగతః

యోషిత్సంగాద్యథా పుంసో యథా తత్సంగిసంగతః

॥ 3-31-35 ॥

ప్రజాపతిః స్వాం దుహితరం దృష్ట్వా తద్రూపధర్షితః

రోహిద్భూతాం సోఽన్వధావదృక్షరూపీ హతత్రపః

॥ 3-31-36 ॥

తత్సృష్టసృష్టసృష్టేషు కో న్వఖండితధీః పుమాన్

ఋషిం నారాయణమృతే యోషిన్మయ్యేహ మాయయా

॥ 3-31-37 ॥

బలం మే పశ్య మాయాయాః స్త్రీమయ్యా జయినో దిశాం

యా కరోతి పదాక్రాంతాన్ భూవిజృంభేణ కేవలం

॥ 3-31-38 ॥

సంగం న కుర్యాత్ప్రమదాసు జాతు

యోగస్య పారం పరమారురుక్షః

మత్సేవయా ప్రతిలభ్నాత్మలాభో

వదంతి యా నిరయద్వారమస్య

॥ 3-31-39 ॥

యోపయాతి శనైర్మాయా యోషిద్దేవవినిర్మితా

తామీక్షేతాత్మనో మృత్యుం తృణైః కూపమివావృతం

॥ 3-31-40 ॥

యాం మన్యతే పతిం మోహాన్మన్మాయామృషభాయతీం

స్త్రీత్వం స్త్రీసంగతః ప్రాప్తో విత్తాపత్యగృహప్రదం

॥ 3-31-41 ॥

తామాత్మనో విజానీయాత్పత్యపత్యగృహాత్మకం

దైవోపసాదితం మృత్యుం మృగయోర్గాయనం యథా

॥ 3-31-42 ॥

దేహేన జీవభూతేన లోకాల్లోకమనువ్రజన్

భుంజాన ఏవ కర్మాణి కరోత్యవిరతం పుమాన్

॥ 3-31-43 ॥

జీవో హ్యస్యానుగో దేహో భూతేంద్రియమనోమయః

తన్నిరోధోఽస్య మరణమావిర్భావస్తు సంభవః

॥ 3-31-44 ॥

ద్రవ్యోపలబ్ధిస్థానస్య ద్రవ్యేక్షాయోగ్యతా యదా

తత్పంచత్వమహమ్మానాదుత్పత్తిర్థవ్యదర్శనం

॥ 3-31-45 ॥

యథాక్షోర్థవ్యావయవదర్శనాయోగ్యతా యదా

తదైవ చక్షుషో ద్రష్టుర్థష్టుత్వాయోగ్యతానయోః

॥ 3-31-46 ॥

తస్మాన్న కార్యః సంత్రాసో న కార్పణ్యం న సంభ్రమః

బుద్ధ్యా జీవగతిం ధీరో ముక్తసంగశ్చరేదిహ

॥ 3-31-47 ॥

సమ్యగ్దర్శనయా బుద్ధ్యా యోగవైరాగ్యయుక్తయా

మాయావిరచితే లోకే చరేన్మ్యస్య కలేవరం

॥ 3-31-48 ॥

ఇతి శ్రీమద్భాగవతే పారమహంస్యాం సంహితాయాం తృతీయ స్కంధే ఏకత్రింశోఽధ్యాయః

॥ అథ క్షమా పార్థనా ॥

యదక్షరపదభ్రష్టం మాత్రాహీనం చ యద్భవేత్ ।

తత్సర్వం క్షమ్యతాం దేవ నారాయణ నమోఽస్తు తే ॥

॥ అథ భగవత్సమర్పణమ్ ॥

కాయేన వాచా మనసేన్ద్రియైర్వా బుధ్యాత్మనా వా ప్రకృతేస్స్వభావాత్ ।

కరోమి యద్యత్ సకలం పరస్మై నారాయణాయేతి సమర్పయామి ॥

॥ అథ లోకక్షేమ పార్థనా ॥

సర్వే భవన్తు సుఖినః సర్వే సన్తు నిరామయాః ।

సర్వే భద్రాణి పశ్యన్తు మా కశ్చిత్ దుఃఖభాగ్భవేత్ ॥

॥ అథ మంగళమ్ ॥

శ్రియః కాంతాయ కల్యాణనిధయే నిధయేఽర్థినామ్ ।

శ్రీవేంకటనివాసాయ శ్రీనివాసాయ మంగళమ్ ॥

-----